
ଛୋଟିଆ ମଣିଷ - ୧ 
ମୁଁ ପାଇଲି କୁନି ଭାଇଟିଏ 


ମାଆ କହେ ପାଇଥ୍ଵଲା ମୋତେ 
ଠାକୁରଙ୍କୁ ମାଗି ମାଗି ସିଏ, 

ମାଗିନି ମୁଁ ହେଲେ ବି ଠାକୁର 

ମୋତେ ଦେଲେ କୁନି ଭାଇଟିଏ || -୧ 


ଶୋଇ ରହେ ଉଠିଲେ ସେ କାନ୍ଦେ, 
ଖାଇଦେଲେ କି ଦେଖୁବ ହସ, 

ଟିକି ଝିଅ କୁହ ସିନା ମୋତେ 

ମୋଠାରୁ ସେ ଛୋଟିଆ ମଣିଷ || -୨ 


ମୁଁ କି କେବେ ଜାଣିଥ୍ବଲି ଆପେ 
କୁନି ଭାଇ ଦେବେ ମୋତେ ଦିଅଁ; 
ମାଆ ମୋତେ କହିଛି ବୁଝାଇ -- 


"୪ 


ମୁଉ କାଳେ ଅତି ସୁନା ଝିଅ । | -୩ 


ବସି ଏବେ ରହୁଛି ତା' ପାଖେ/ 

ଆଉ ମୁଁ ତ ହେଉନି ଚଗଲୀମ/ 

ପଢ଼ୁଛି ମୁଁ ତାହାରି ପାଖରେ 

ଖାତା ବହି ଥଳୀ ମୋର ଖୋଲି ।|। -୪ 

ଭାଇ ମୋତେ ଚିହ୍ନିଲାଣି ଏବେ, 
ଆଖ ଖୋଲି ଚାହେଁ ମିଟି ମିଟି, 
ନାନୀ ବୋଲି ଡାକିବ ସେ ପୁଣି 


ବରଷକେ ପାଟି ଗଲେ ଫିଟି | | -୫ 


ସାଙ୍ଗ ମୋର ଲାଗେ ମୋ ସାଥୀରେ 
ବହି ଦିନେ ଦେଲା ମୋ ଲୁଚାଇ, 
ଡରାଇ ମୁଁ କହି ଦେଲି ତାକୁ -- 
ଜାଣିନୁ କି ବଡ଼ ହେବ ଭାଇ ୨ -୬ 


ରାକ୍ଷୀ ବାନ୍ଧି ଦେବି ତା ହାତରେ 
ସେତିକିରେ କାମ ମୋର ଶେଷ, 


ଡରିବିନି କାହାକୁ ଜଗତେ 
ହେଲେ ବି ମୁଁ ଛୋଟିଆ ମଣିଷ ।|। -୭ 


ଳକଳ/6ନ୍କତୁ କଳି 6୭୬ ଥଳି ୨୦ ୧୬ 

ଛୋଟିଆ ମଣିଷ - ୨ 
ଖେଳୁଛି ସେ ପେଟେଇ ପେଟେଇ 


ଦେଖ ଏଣେ କୁନି ଭାଇ ମୋର 
ପାଖେ ଆସି ବଢ଼ାଉଛି ହାତ; 

ପାଟି ଖୋଲି କରେ ଆଉଁ ଆଉଁ 
ଖାଇବାକୁ ମୋ ଥାଳୀରୁ ଭାତ ॥ -୮ 


ହେଉ ତାର ଭାତିଖ୍ୁଆ ଥରେ 

ଖୋଇ ଦେବି ଭାତ ତରକାରୀ; 

ତା ଲାଗି ମା ରାନ୍ଧି ଦେବୁ ନିତି 

ଭାତ ଡାଲି ଭଜା କ୍ଷିରୀ ପୁରି ॥ -୯ 


ତାକୁ କିଆଁ ରାଗୁଛୁୁ ତୁ ମିଛେ, 
ଖେଳୁଛି ସେ ପେଟେଇ ପେଟେଇ: 
ଭଙ୍ଗା ଫିଙ୍ଗା କରିବନି କିଛି, 

କଥା ମୋର ମାନୁଛି ମୋ ଭାଇ || -୧୦ 

ସୁନା ଝିଅ କହି ମୋତେ କେତେ 

ମୋ ଉପରେ ଉଠେଇଛ୍ଛୁ ହାତ: 
ମାରିବୁନି ମୋ କୁନି ଭାଇକୁ, 

ମାରିଲେ ମୁଁ ଖାଇବିନି ଭାତ || - ୧୧ 


ଦେଖୁଛୁ ତ ମୋ ସୁନା ଭାଇର 

ଟିକି ଆଖୂ ନାକ କାନ ଜିଭ, 

କି କଅଁଳ ତା ଦେହଟା ସାରା, 
ବାଡ଼େଇଲେ କେମିତି ସହିବ ? -୧୨ 


ଫୁଲି ଗଲେ ପାରିବ ସମ୍ବାଳି ? 

ଦେହେ ତାର କଅଳ ମାଉଁସ: 

ମୋଠୁ କେତେ ଛୋଟ ହାତ ପାଦ, 
କେଡ଼ିକି ସେ ଛୋଟିଆ ମଣିଷ ! -୧୩ 
ଲଲାଟେନ୍ଦୁ କବି ୩୧-୦୮-୨୦୧୬ 

ଛୋଟିଆ ମଣିଷ -3 
ଛିଡ଼ା ହେଇ ଶିଖ୍ଵଲାଣି ଭାଇ 


ଛିଡ଼ା ହେଇ ଶିଖ୍ଵଲାଣି ଭାଇ, 

ଦୁଇ ଦିନେ ଚାଲିବ ଆଗକୁ 

ଛିଡ଼ା ହେଲେ କରେ କେତେ ପାଟି/ 
କେଡ଼େ ଖୁସି ଦେଖ ତା' ବାଗକୁ | | -୧୪ 


ବସୁଅଛି ଧରି ଖାତା ବହି/ 

କେତେ ମନ ପଢ଼ିବାକୁ ପାଠ 

ଚାଲି ଶିଖୁ ପଢ଼େଇବି ତାକ୍ୁୁ/ 

ଭାଇ ମୋର ହେବ ବଡ଼ ଚାଟ ।। “- ୧୫ 


ଅ' ଆ' ଠାରୁ ପଢ଼େଇବି ବସି, 

ଚନ୍ଦ୍ରବିନ୍ଦୁ ଯାକେ ମୁଁ ଅକ୍ଷର; 

ଆକାରଠୁ ଓାକାରର ଚିହ୍ନ, 

ବର୍ଣ୍ଣବୋଧ ସାରା ଯୁକ୍ତାକ୍ଷର | । -୧୬ 


ଏକ ଦୁଇ ତିନି ଚାରି ଠାରୁ 

ପଣିକିଆ ଶିଖାଇବି ବସି; 
ମିଶାଣ, ଫେଡ଼ାଣ, ହର, ଗୁଣ 
ଶିଖୂ ସିଏ ଅଙ୍କ ଯିବ କସି ।। -୧୭ 


ପଢ଼ି ଆମେ ବିଜ୍ଞାନ, ଭୂଗୋଳ 
ବଡ଼ ହେଲେ ଯିବା ମହାକାଶ; 
ଲେଖାଅଛି ମୋ ପାଠ ବହିରେ 
ଶିଶୁ ନୁହଁ ଛୋଟିଆ ମଣିଷ ।। -୧୮ 


ଅଆ ଞ3|5୮\/ 5୦୦୯ ¡1010 ୮ 


ଛୋଟିଆ ମଣିଷ - ୪ 
ଭାଇ ଯିବ ପାଠ ପଢ଼ି 


ଖଡ଼ିଛୁଆଁ ସରିଛି ଭାଇର, 

କାଲିଠୁ ସେ ଯିବ ପାଠ ପଡ଼ି; 

ବାଟ ଘାଟ ଜାଣେ ନାହିଁ ସିଏ, 

ନେବି ତାର ହାତ ଧରି ଧରି । “-୧୯ 

ମା'ଆ କହେ କରିଦେବ ସିଏ 

ସବୁ କାମ ଆମ ଦୁହିଙ୍କର ; 

ମାଆ ଦେହ ଭଲ ନାହିଁ ଜମା, 

ଭାଇ ମୋତେ ଲାଗିଲା ଏଥର ।। -୨୦ 


ଶିଖେଇଛି ମୋ କୁନି ଭାଇକୁ ”"'... 
ଦୟାମୟ ହେ ବିଶ୍ବବିହାରୀ,'' 
ଇସ୍କୁଲରେ ପହଞ୍ଚାଇ ତାକୁ 

ପ୍ରାର୍ଥନାରେ ଦେବି ଛିଡ଼ା କରି || -୨୧ 


ଛୁଟି ହେଲେ ଆଣିବି ସାଥୀରେ 

ହାତ ଗୋଡ଼ ଘରେ ଦେବି ଧୋଇ, 

ଚଣକ୍ୟଙ୍କ ନୀତିବାଣୀ କାଢ଼ି 

ନିତି ଗୋଟେ ଦେବି ମୁଁ ଘୋଷେଇ || -୨୨ 


ଖେଳି ଆସି ଧରି ବହି ଖାତା 

ପଢ଼ିବି ମୁଁ, ପଢ଼େଇବି ତାକୁ; 

ବହି କରି ଚଉତା ସାଇତା, 

ଯିବା ଦୁହେଁ ଭାତ ଖାଇବାକୁ |॥ “-୨୩ 

ପାହାନ୍ତାରୁ ପଢ଼ିବି ମୁଁ ପାଠ, 

ଉଠିବ ସେ ଦୁଇଘଡ଼ି ପରେ; 

ଛୋଟ ସିଏ, ଶୋଇବ ଅଧୁକ, 

ଲେଖା ଅଛି ମୋ ପାଠ ବହିରେ |।। -୨୪ 


ନିୟମରେ ଖାଇ ଶୋଇ ଖେଳି, 

ପାଠ ପଢ଼ି ଥୁବା ହସ ହସ; 

ବଡ଼ ହେବା, ବାପାମା କହିବେ, 

"ଏହି କି ସେ ଛୋଟିଆ ମଣିଷ !' ` -୨୫ 


ଲଲାଟେନ୍ଦୁ କବି -୨ ୦୧୬୧୨୧୫-୧୧୧୪ 

ଘର ଛାଡ଼ି ଯିବି ବହୁ ଦୂରେ 

ସେ ଜାଗାରେ ହେଲା ମୋ ଚାକିରୀ; 
କାଲି ପରି ମାସ ଗୋଟେ ପରେ 
ଭାଇର ବି ପଢ଼ା ଯିବ ସରି । -୨୬ 


କେତେ ଆଉ ବସିବି ମୁଁ ଘରେ, 
ଖରଚକୁ ପଇସା ବି ଲୋଡ଼ା; 

ପାଠ ଯଦି ନ ଲାଗେ କାମରେ 

ଧୂଳି ମାଟି ସବୁ ପାଠ ପଢ଼ା ॥ -୨୭ 

ମାଆ କୁ ତ ବୁଝେଇଲି କେତେ-- 
ଦୂରେ ଗଲେ ହେବି ନାହିଁ ପର; 
ଆସୁଥୁବି ସବୁ ମାସ ଅନ୍ତେ, 

ସବୁ ଦିନେ ରଖ୍ୂବି ଖବର |।। -୨୮ 
ମାଆ ମୋତେ କହୁଅଛି ନିତି, 

କାହିଁକି ତୁ ରାଜି ହେଉ ନାହୁଁ, 
ବାହାଘର ନ ସାରିଲେ ତୋର 


୩] ୩୯ ୦୧୧୧ ୩୯୯୧ 


ପୁଅ ଲାଗି ଆଣିବି କି ବୋହୁ ? -୨୯ 


ଖୋଲି ଦେଲି ମାଆଠି ହୃଦୟ 

ମୋ ଲାଗି ତୁ ଖୋଜିବୁନି ବର; 

ନିଜେ ନିଜେ କରିଛି ମୁଁ ଥୟ, 

କରି ଦେବୁ ସେଠି ବାହାଘର |॥| -୩୦ 


ଭାଇ କହେ ପାରିବନି ଖୋଜି, 

ବାହା ହେବ ବାପା ମା କଥାରେ ; 

ନ ହେଲେ ନ ହେଉ ଏବେ ରାଜି 

ପଢ଼ା ତାର ସରି ଯାଉ ଥରେ ।। -୩୧ 

ଆଗ ନେବୁ ତୋ ଦେହ ଯତନ 
ଦେହ ତୋର ରହୁ ନାହିଁ ଭଲ; 

ଆଗ ପରି ଏଣକି ରାନ୍ଧନା 

ବେଶି ତେଲ-ମସଲାର ଝୋଳ | | -୩୨ 


କହିଛି ମୁଁ ଭାଇ ହାତ ଧରି 

କରୁଥ୍ବୁ ବାହାରର କାମ; 

ବାପା ଏବେ ପାରିବେ କି କରି 

ଦିନ ରାତି ଏତେ ପରିଶ୍ରମ ୨ -୩୩ 


ଦୁହିଙ୍କୁ ତ ଲାଗୁଛି ଓଷଧ; 

କାହା ସେବା କରିବ ବା କିଏ ? 

ହେଳା କଲେ ଆସିବ ବିପଦ, 

ରଖ୍‌ଵବୁ ମୋ ଛୋଟ କଥାଟିଏ |॥| -୩୪ 


ନିୟମିତ ଅଉଷଧ ଆଣି ; 

ଖୋଇ ଦେବୁ ମାଆକୁ ହାତରେ ; 

ସେ ତ ଜମା ପାରେ ନାହିଁ ଜାଣି: 

ଦିନ ବେଳେ, କେଉଁଟା ରାତିରେ ||| -୩୫ 

ମୋ କଥାରେ ଆଜି ଯାଏ ଭାଇ 
ହେଇ ନାହିଁ କେବେ ଅମାନିଆଁ; 

ଏଣୁ ମୋର ମନେ ଦକ ନାହିଁ 

ଭାଇ ଥାଉଁ ଡରିବି ମୁଁ କିଆଁ ? -୩୬ 


ଲଲାଟେନ୍ଦୁ କବି ୨୦୧୭୦୨୦୧-୦୬୫୫ ଶ୍ରୀ 
ହରିଶରଣମ୍‌ 


ଛୋଟିଆ ମଣିଷ-୬ 
ସରିଲାଣି ଭାଇ ବାହାଘର 


ସାତ ଦିନ ହେଇ ଗଲା ଆଜି 

ସରିଲାଣି ଭାଇ ବାହାଘର 

ଜିନିଷ ମା” କରିଅଛି ସଜ, 

ଘେନି ସବୁ ଆଣିଲି ମୋ ଘର ॥|-୩୭ 

ଲୁଗା ପଟା ବାଛି ଆମ ଲାଗି, 

ଡବା ଭରି ବଡ଼ିଠୁ ଆଚାର, 

ଜରି ଲଗା ନାଲି ନେଳୀ କନା 

ଦେଇଛି ସେ, ପିନ୍ଧିବେ ଠାକୁର | -୩୮ 


ମାଆ ସାଥେ ମୋ କୁନି ଭାଉଜ 
ହେଲା କେଡ଼େ ଏ ଘର ସେ ଘର; 
ମାଆଟା ମୋ ଏଡ଼ିକି ଛାନିଆ, 

କରି ଦେଲା ତାକୁ ହରବର || -୩୯ 


କେତେ ଥର କହିଲି ତାହାକୁ -- 
ଦେହର ତୁ କର ଦେଖାଶୁଣା, 

ଜାଣିଛ୍ଥୁ ତ ଯିବା ବହୂ ଦୂର, 

ବେଶି ଆମ ଓଜନ ବଢ଼ାନା || -୪୦ 


ବାପା ଦେହ ଆଗଠୁ ଖରାପ -- 
ଭାଇ ମୋର କରୁଛି ବଜାର; 

ଯାହା ହେଲେ ଶୁଣିବେ କି ବାପା, 

ଘରେ କେବେ ବସିବେ କି ସ୍ଥି ୨ -୪୧ 

ସିଏ କିନ୍ତୁ କହୁଥୁବେ ସଦା, 
ବସି ରହୁ ଆମ ନୂଆ ବୋହୁ; 


ଶାଶୁ ଘର ଆସୁ ନ ଆସୁଣୁ 
ଘର କାମ କରିବ ସେ କାହୁଁ ? -୪୨ 


ଭାଇକୁ ବି କହନ୍ତି ବୁଝାଇ-- 
ଆସିଛି ସେ ନିଜ ଘର ଛାଡ଼ି; 
ମନେ ତାର ପଡ଼ୁ ଥ୍ଵବ ସବୁ, 
ବେଶି ତାକୁ ରହିବୁନି ଛାଡ଼ି । -୪୩ 


ଲାଗୁ ଥୁବ ଏକା ଏକା କେତେ, 

କାନ୍ଦିବ ସେ ଅଳପ କଥାରେ; 
ଅଫିସରୁ ଫେରିବୁ ସହଳ, 

କରିବୁନି ଡେରି ଅଯଥାରେ || -୪୪ 


୩] ୧୫୧ ୧୯୧୭ 


ବେଶି ଦିନ ପାରିଲିନି ରହି, 

ଚାହୁଁ ଚାହୁଁ ଛୁଟି ଗଲା ପୂରି, 

ପୁଣି କେବେ ପାଇଗଲେ ଛୁଟି 

ଆସିବି ମୁଁ ଦେଖୂ ଆଗ ପରି || -୪୫ 

ମାଆ ମୋର ପାରୁ ନାହିଁ ଜାଣି, 

ଦେହ ତାର ଟାଣୁ ନାହିଁ ଆଉ; 

ମାନିବ କି କେବେ ସେ କହିଲେ-- 
କିଛି କାମ ପଡ଼ିଥିଲେ ଥାଉ ? -୪୬ 


ଦେହ ଭଲ ନ ରହୁ ପଛକେ 
ବାପା ଆମ ସଦା ହସ ହସ || 


କହନ୍ତ ସେ ଆସିଲା ଏ ଘରେ 
ଆଉ ଗୋଟେ ଛୋଟିଆ ମଣିଷ ।॥ “-୪୭ 


ଲଲାଟେନ୍ଦୁ କବି 


ଶ୍ରୀ ହରିଶରଣମ୍‌ ୨୦୧୭୦୨୦୭-୨୦୪୯ 

ଛୋଟିଆ ମଣିଷ ଭାଗ-୭ 
ଭାଇ ଘରୁ ଫେରୁଛି ମୁଁ 


ଭାଇ ଘରୁ ଫେରୁଛି ମୁଁ ଏବେ, 
କଟେ ଇଲି ଚାରି ଦିନ ଛୁଟି, 
ହାତ ଏବେ ଯିବ କି ପାଟିକୁ, 


ମୀ ୮ 


ପାରିବିକି ଖାଇ ପଟେ ରୁଟି ? -୪୮ 


ଜାଣିଛ ନା ଦେଇଛି ଭାଉଜ 

ତୁମଠାରୁ ଦି'ଗୁଣ ଜିନିଷ; 

ହେଲେ କିଏ କହିଲା କି ମୋତେ, 

"ଶୁଣ ମାମା ! ଛୋଟିଆ ମଣିଷ ?" -୪୯ 


ମୋତେ ଛାଡ଼ି ଖାଏ ନା ଭାଉଜ, 

ପାଟିକୁ ତା' ଯାଏ ନାହିଁ ହାତ, 

ହେଲେ ସେ କି ଦେବ ମୋ ପାଟିରେ 
ମାଆ ପରି ଛୋଟ ଗୁଣ୍ଡା-ଭାତ ? -୫୦ 

ବାପା ଆମେ ଅଛ ମିଳି ମିଶି, 

ଭାଇ ପରି ସୁନା ମୋ ଭାଉଜ ! 
ଯେତେ ହେଲେ ମାଆ ଟା ତ ମାଆ, 
ତାହା ବିନା ଘରଟା କି ସଜ? -୫୧ 


ଭାଇ ଘରେ ଦେଖ୍‌ ତୁମ ଛବି, 

ସବୁ ମୋତେ ଲାଗି ଗଲା ବିଷ; 
ଭିତର ମୋ ଗଲା ଜଳି ପୋଡ଼ି, 

ତୁମ ମୁହଁ ଥୂଲା ହସ ହସ || -୫୨ 


ବାପା ତୁମେ ଭାବିବନି ଜମା, 

କିଛି ନାହିଁ ଅଭାବ ଆମର, 

ଶିଖାଇଛ ତୁମେ ମହାବିଦ୍ୟା, 

କେହି ଏଠି ନାହିଁ ଆମ ପର | | -୫୩ 


କେତେ ଭଲ ପଡ଼ିଶା ମଉସା 

କହନ୍ତି ତୁ ଗେଲି ଝିଅ ମୋର; 
ଯେତେ ହେଲେ ନିଜ ବାପାମାଆ 
ନିଜ ଲାଗି ସବୁଠୁ ନିଜର || - ୫୪ 

କିଏ କେବେ ନିଜଘର ଛାଡ଼ି 

ପାରିବ କି ସଜାଇ ଠାକୁର ? 

କାହା ଘରେ ପାରିବି କି ଖାଇ 

ଚୋରି କରି ଆମୁଲ ଆଚାର ? -୫୫ 


ମାଆ ଛଡ଼ା କହିବି କାହାକୁ, 

କୋଳ ଦେଖା ରଖୁବି ମୁଁ ମଥା, 

ଶୋଇ ଯିବି ଝାଙ୍କି ଲାଣି ଆଖୁ, 

ମୋ ପାଖେ ତୁ ଟିକିଏ ବସି ଥା? -୫୬ 


ଶେଷ ଯାଏ ଶୁଣିଲୁନି ଜମା, 

ନିଜ କାମ କଲୁ ସବୁ ନିଜେ, 

କିଛି କେବେ ନ ନେଇ ଆମଠୁ, 

ଗଲୁ କେଉଁ ଅଜଣା ରାଇଜେ || -୫୭ 


ମାଆ ମୋର ସରଳିଆଟିଏ, 

ଜାଣେ ନାଁ ସେ ସଉଦା ବଜାର, 

ମାଆ କଥା ବୁଝୁ ଥ୍ବବ ବାପା 

ପାଖେ ଆଉ କେ ଅଛି ତାହାର |।। -୫୮ 

ମାଆ, ତୁ ତ ଜାଣିଛୁ ବାପାଙ୍କୁ, 

ଜାଣନ୍ତିନି ଘର କାମ କିଛି; 

ମନେ ଦେବୁ ପକେଇ ମା ଟିକେ, 

ସେ ଦେଶରେ ଯେ ରୀତି ଚଳୁଛି || -୫୯ 


ଭାଉଜ ମୋ ରଖୁଛି ଯତନେ 
ଆମଘର ସେ ପୁରୁଣା ଖାତା; 
ଯେଉଁଥରେ ଥ୍ଵଲା ତୋ ହିସାବ, 
ବାପାଙ୍କର ପୁରୁଣା କବିତା |। -୬୦ 


ପାରିଲିନି ପଢ଼ି ଗୋଟେ ଗୀତ, 
ଛୁଆବେଳେ ପଢ଼ୁଥୁଲି କେତେ; 

ହେଇ ଯିବ ଅସନା ଅଳିଆ, 

ହାତ ମାରି ଧରିବି କେମନ୍ତେ ? -୬୧ 


କହିଲି ମୁଁ ଶୁଣେଇ ଦେ ଭାଇ 

ସେ ଖାତାରୁ ଗୋଟେ ହେଲେ ଗୀତ 
କାନ୍ଦିଲା ସେ ଖାଲି କଇଁ କଇଁ, 

ସେଦିନ ସେ ଖାଇଲାନି ଭାତ ।| -୬୨ 

ମାଆ ମୋତେ ରାଗିବୁନି ଜମା, 
ମାନିଲିନି ସେ ଦିନ ତୋ କଥା, 
ପୁଅ ହେଇ ପାରିଲାନି ଭାଇ, 


ପଢ଼ନ୍ତି ମୁଁ ବାପାଙ୍କକବିତା ? -୬୩ 


କି ଦରଦୀ ବାପାଙ୍କର ଲେଖା, 

ଥୁଲା ବେଳେ କାନ୍ଦୁଥ୍ବଲି ପଢ଼ି, 

ସିଏ ଏଠୁ ଚାଲି ଯିବା ପରେ 
ପଢ଼ିଥୁଲେ ଯାଇଥାନ୍ତି ପଡ଼ି || -୬୪ 


ଲେଖୁ ଏତେ ଦରଦୀ କାହାଣୀ 
ସଦାବେଳେ ହସୁଥୁଲ କେତେ; 

ଛାଡ଼ିଦେଇ ଗଲ ପଛେ ବାପା 

ସେ ଶକତି ଦେଲନି ତ ମୋତେ || -୬୫ 


ମାଆ ଆଉ ପାରୁନି ରେ କହି, 

ଯାନ ଏବେ ଉଠିବ ଆକାଶ, 

ଭଲ ଥ୍ବବ ଭଲ ଅଛ୍ଥୁ ଆମେ, 

ସବୁ ତୁମ "ଛୋଟିଆ ମଣିଷ" | | -୬୬ 

ରାଣ ମୋର କରିବିନି ଆଉ 

ଭାଇ ପାଖେ ତୋ ନାମେ ଚୁଗୁଲି; 

ଦେଇ ଦେ ମା ବାକି ଅଛି ଯାହା 

ମନ ଇଚ୍ଛାଯେତେ ଦେବୁ ଗାଳି ।। -୬୭ 


ଲଲାଟେନ୍ଦୁ କବି ୩୦-୦୯-୨୦୧୬ 

